
Guru Stuti 3

गुरुस्तुतिः ३

Document Information



Text title : gurustutiH 3

File name : gurustutiH3.itx

Category : deities_misc, gurudev

Location : doc_deities_misc

Transliterated by : Girdhari Lal Koul glkoul.18 at gmail.com

Proofread by : Girdhari Lal Koul glkoul.18 at gmail.com

Latest update : December 6, 2019

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



ಗುರುಸ್ತುತಿ: ೩



ಓಂ ಶಿವಾಯ ಗುರವೇ ನಮಃ |

ಓಂ ತತ್ತೋತ್ತೀರ್ಣೋಽತುಲ-ನಿಜ-ಚಮತ್ಕಾರಪೂರ್ಣೋ ಹ್ಯನನ್ಯಾ
ಪೇಕ್ಷೀ ಸ್ವೈರೀ ಕಚನಪರಮೋ ಭೈರವೋ ಬೋಧಭಾನುಃ |
ಮಾಲಿನ್ಯಾಂಧ್ಯಂ ತ್ರಿವಿಧಮಖಿಲಂ ನಾಶಯಿತ್ವಾಹ್ಯದಬ್ಜ-
ಸಂಕೋಚಂ ನಃ ಸ್ವಕರನಿಕರೇಣೋದಿತಃ ಸಂಧುನೋತು || ೧ ||

ಯಾ ವ್ಯಕ್ತೇಃ ಪ್ರಾಕ್ ಕಿಲ ಪರಮಹಾಮಂತ್ರಭೂಮಿಃ ಪರಾಖ್ಯಾ
ಪಶ್ಯಂತೀ ತಾಮುಪಗತವತೀ ದ್ಯೋತಯಂತ್ಯರ್ಥಜಾತಮ್ |
ಭೇದಾಮರ್ಶಾರಚನ-ಕುಶಲಾ ಮಧ್ಯಮಾ ವೈಖರೀ ಯಾ
ವ್ಯಕ್ತಾ ಸಂವಿಲ್ಲಸತು ಹೃದಿನಃ ಕ್ಷೋಭತೂಲಾಗ್ನಿಹೇತಿಃ || ೨ ||

ಶ್ರೀ ಶ್ರೀಕಂಠಾದನುಪಮ-ಫಲಾ ಯಾಹಿ ಸಂತಾನ-ಶಾಖಾ
ಯಾತಾ ತಸ್ಯಾಂ ಸಮಧಿಗತವಾನ್ ಶೈಶವೇ ಶಕ್ತಿಪಾತಾತ್ |
ಶ್ರೀರಾಮಾಖ್ಯಂ ಗುರುಮಥ ಚ ತತ್ ಸೇವಯಾವಾಪ್ತಧೀರ್ಯಃ
ತಂ ಶ್ರೀವಿದ್ಯಾಧರ-ಗುರುವರಂ ಸ್ವಾತ್ಮರಾಮಂ ನಮಾಮಿ || ೩ ||

ದೇಹಾಯ್ವಾತ್ಮೈ ತ್ಯಖಿಲ ಜಗತಾಮಾಂಧ್ಯಪೂರ್ಣೋ ವಿವಾದಃ
ತುಚ್ಛೋಚ್ಛೇದ್ಯೋ ಯದಪಿಚ ಶಿವಃ ಶಾಸ್ತಿ ಚೈತನ್ಯಮಾತ್ಮಾ |
ಆಮೃಶೈವಂ ವಿಪಿನಮಗಮದ್ರಾಗಜಾಲಸ್ಯ ಛಿತ್ಸ್ಯ
ತಂ ಶ್ರೀವಿದ್ಯಾಧರಗುರುವರಂ ಸ್ವಾತ್ಮ-ರಾಮಂ ನಮಾಮಿ || ೪ ||

ಕಾರ್ಕೋಟಾಹೇರ್ಗಹನ ಭವನೇ ಹಿಂಸ್ತ್ರ-ಜೀವೈಃ ಪರೀತೇ
ಶಾಕ್ರಸ್ವಾರಾತಿಶಯ-ವಿಮಲೋ ಜಾತಸಂವಿದ್-ವಕಾಸಃ |
ಕೃದ್ವಾ ಹಿಂಸ್ರಾ ಗುರು-ವರ-ಧಿಯಾ ಮಸ್ತಕೈರ್ಯಂ ಪ್ರಣೇಮುಃ
ತಂ ಶ್ರೀವಿದ್ಯಾಧರ-ಗುರು-ವರಂ ಸ್ವಾತ್ಮ-ರಾಮಂ ನಮಾಮಿ || ೫ ||

ಯಸ್ಯಾ-ಭೂಮ್ಯಾ ಚಕಿತ-ಚಕಿತೋಽಭೂದಯಂ ಮರ್ತ್ಯವರ್ಗಃ
ಪಾದೌ ಸ್ಪೃಷ್ಟಂ ದ್ರುತಮುಪಯಯೌ ಪ್ರಾವೃಣೋ-ಚ್ ಚಾಶ್ರಮಂ ತತ್ |
ನೈತತ್ ಶರ್ಮೇತ್ಯಮರ ವಿವರಂ ಪ್ರಾಪ ಯಃ ಶೈವಧರ್ಮಾ
ತಂ ಶ್ರೀವಿದ್ಯಾಧರ-ಗುರು-ವರಂ ಸ್ವಾತ್ಮರಾಮಂ ನಮಾಮಿ || ೬ ||

ಆಶ್ರಾನೋಯಂ ಚಿತಿರಸ-ಮಯಃ ಸರ್ವತೋ ಭಾವವರ್ಗಃ

ನಾನಾರೂಪಂ ಶ್ರಯತಿ ದ್ರವತಾಮಾಗತೋಽವ್ಯಕ್ತತಾಂ ಚ |

ಇತ್ಯಾನೀತಃ ಸ್ವಗೃಹಮಮರೇ-ಶೇನಯಃ ಶಿಕ್ಷಣಾರ್ಥಂ

ತಂ ಶ್ರೀವಿದ್ಯಾಧರ-ಗುರು-ವರಂ ಸ್ವಾತ್ಮರಾಮಂ ನಮಾಮಿ || ೭ ||

ಸ್ವಾನಾರಣ್ಯಾ ವಟ-ಝರ-ಮಹೀಧೇಶುಚೀರ್ಣವೃತ್ತೋ ಯೋ

ಯೋಗಕ್ಷೇಮೀ ವಿತರಣಮತಿಶಿಚಂತಯದಾತ್ಮಜ್ಞಾನಮ್ |

ದಾನಂ ಭೂತ್ಯೈ ಭವತಿ ಜಗತಾಂ ಶಿಕ್ಷಿಯಂಶ್ಚಾವಿನೀತಾನ್

ತಂ ಶ್ರೀವಿದ್ಯಾಧರ-ಗುರು-ವರಂ ಸ್ವಾತ್ಮರಾಮಂ ನಮಾಮಿ || ೮ ||

ಕ್ರೀಡಾಶೀಲೋ ವಲಿತ-ಸ್ವತನುಶ್ಚೇತ್ಯಸಂಕೋಚಧರ್ಮಾ

ಸಂಸಾರೀ ಸ್ಯಾಚ್ಚಿವ ಇತ್ಯುದಿತಂ ಶಕ್ತಿಸೂತ್ರೇಷು ಸಮ್ಯಕ್ |

ತತ್ರೋಪಾಯಂ ಸ್ವಕರಮವಿದದುದ್ಯಮೋ ಭೈರವೋ ಯಃ

ತಂ ಶ್ರೀವಿದ್ಯಾಧರ-ಗುರುವರಂ ಸ್ವಾತ್ಮರಾಮಂ ನಮಾಮಿ || ೯ ||

ಶೈವಾಮ್ನಾಯ-ಪ್ರವಚನ-ರತಿ-ಶಂಕರೋ ಯೋ ಹಿ ದೇವಃ

ಪೀಯೂಷಾಂಶುಃ ಇವ ಮುಖ-ರುಚಾ ಹ್ಲಾದಯನ್ ಶಿಷ್ಯಸಂಘಾನ್ |

ದೀಪ್ತ್ಯಾ ಭಾಸ್ವಾನ್ ಇವ ಹೃದಯಪಂ ಕೇರುಹೋದ-ಬೋಧಹೇತುಃ

ತಂ ಶ್ರೀವಿದ್ಯಾಧರ-ಗುರುವರಂ ಸ್ವಾತ್ಮರಾಮಂ ನಮಾಮಿ || ೧೦ ||

ಜಜ್ಞೇ ಲಗ್ನೇ ಧನುಷಿ ಸವಿಧೌ ಯಸ್ತುಮೀನೇಽಥ ಕೇತೌ

ಭೌಮೇ ಸೌರೇ ರತಿಗೃಹಗತೇ ಕರ್ಕಟೇ ಚೋಷ್ಮರಶ್ಮೌ |

ಶುಕ್ರೇ ಜ್ಞೇಜ್ಞೇ ನವಮಗೃಹಗೇ ಕನ್ಯಕಾಯಾಂ ಚರಾಹೌ

ತಂ ಶ್ರೀವಿದ್ಯಾಧರ-ಗುರುವರಂ ಸ್ವಾತ್ಮರಾಮಂ ನಮಾಮಿ || ೧೧ ||

ಭೂಯಃ ಸ್ವಾತ್ಮ್ರತಿಮೇಲನಂ ಪ್ರತಿಭುವಃ ಸೂತ್ರಂ ಶಿವಸ್ಯಾಂತಿಮಮ್

ಸಮ್ಯಕ್ ಯೋಪ್ಯವಧಾರ್ಯು ಶಾಶ್ವತಪದಂ ಶೈವಂ ಸಹಸ್ಯಾಮಲೇ |

ಬಾಣ-ದ್ವಯ-ಭ-ಶರೇ ಸಮೇಽಪಿಚ ತೃತೀಯಸ್ಯಾಂ ನಿಶಾಂತೇ ಯಯೌ

ಶ್ರೀವಿದ್ಯಾಧರ ಸ್ವಾಮಿ-ದೈಶಕಮಣಿಭೂರ್ಯಾದಘಧ್ವಂಸಕೃತ್ || ೧೨ ||

ಯತ್ಪಾದ-ಪದ್ಮ-ಸಂಸ್ಪರ್ಶಾತ್ ಸತ್ತ್ವರಂ ಶ್ಯಾಮಚೇತಸಾಮ್ |

ಸುಂದರೋ ಜಾಯತೇ ಬೋಧಃ ಶರಣಂ ಸೋಽಸ್ತು ನಃ ಶಿವಃ || ೧೩ ||

ಇತಿ ಶ್ರೀವಿದ್ಯಾಧರಗುರುಸ್ತುತಿಃ ಸಮಾಪ್ತಾ |

Encoded and proofread by Girdhari Lal Koul glkoul.18 at gmail.com

Guru Stuti 3

pdf was typeset on May 31, 2020

Please send corrections to sanskrit@cheerful.com

